



9 LEGISLATURA

Laqgħa Numru 67

It-Tnejn, 19 ta' Ġunju 2023

Il-Laqgħa numru 67 saret fil-bini amministrattivi tal-Kunsill Lokali nhar it-Tlieta 23 ta' Mejju 2023 fil-5:30 ta' filgħaxija.

PREŻENTI:

Is-Sur Stephen Sultana	Sindku
Is-Sur Gianluca Falzon	Viċi Sindku
Is-Sur Joe Vella	Kunsillier
Is-Sur Kursten Dimech	Kunsillier
Is-Sur Silvio Vella	Kunsillier
Is-Sa Roberta Sultana	Kunsillier

ASSENTI b'APOLOGIJA (Skont Ordni Permanenti 14A (3)):

Is-Sa Courtney Farrugia	Kunsillier
-------------------------	------------

ASSENTI:

Hadd

UFFIĊĠJAL PREŻENTI:

Is-Sur Michael Mifsud	Deputat Segretarju Eżekuttiv
-----------------------	------------------------------

Minuti

Is-Sindku, is-Sur Stephen Sultana ippreżjeda l-laqgħa.

67.1 Qari tal-ittri t'apologiji

F'din il-laqgħa is-Sindku informa lill-membri li s-Sa Courtney Farrugia mhux ser tkun preżenti minħabba raġunijiet personali.

67.2 Kunsiderazzjoni u Approvazzjoni tal-Minuti tal-laqgħa tal-Kunsill.

67.2.1 Approvazzjoni tal-Minuti

Minuti tal-laqgħa 65 ġew approvati unanimament.

67.2.2 Korrezzjonijiet

- 67.2.2.1 Minuta 65.3.2 – flokk “k-fatt” issir “l-fatt”
- 67.2.2.2 Minuta 65.3.5 – flokk “kineet” issir “kienet”
- 67.2.2.2 Minuta 65.3.5 – flokk “hseib” issir “hsieb”



67.3 Punti mqajjma mill-minuti

67.3.1 Minuta 65.5.10 – Is-Sindku informa lill-membri li fuq it-talba tas-Sur Licari minhabba li kien saq minn fuq hofra li ma kienitx tidher fid-dlam bil-konsegwenza li tnejn mit-tyres tal-karozza tiegħu tqattgħu u nfaqgħu, l-Kunsill ivverifika mal-insurance tal-Kunsill fejn l-istess insurance ma kienetx f'pożizzjoni li tkopri l-ispiza. Minn naħa tal-avukat tal-Kunsill, infurmana li l-Kunsill huwa liable għall-ħsarat li ġarbet il-vettura. Wara diskussjoni bejn il-membri kien hemm qbil li l-Kunsill iħallas il-€1k.

Is-Sindku ppropona u s-Sa Roberta Sultana ssekondat filwaqt li l-membri qablu unanimament sabiex il-Kunsill iħallas €1K.

67.3.2 Minuta 65.6.2 - Is-Sindku informa lill-membri li l-ħamrija sabiex tiżdied fil-konok għiet ordnata apparti minn hekk is-Sindku qal li ingabret il-kwotazzjoni sabiex jinqalgħu is-sigar li hemm fi Triq il-Kbira San Ġużepp fejn l-ispiza ser tkun bejn €100 u €50 għal kull sigra.

Is-Sindku qal ukoll li hemm madwar 40 konka – 5 żebbug, 27 tal-bżar, 8 vojta u 1 *pine*. Is-Sindku qal li ssuġġerewlu sabiex minflok jithawlu sigar tal-ġandra. Ma dawn hemm ukoll is-sigar li hemm fil-viċinanzi tal-istitut t'Apap. Wara diskussjoni l-membri b'mod unanimu qablu sabiex ikunu mhawwla sigar taż-żebbuġ u dan wara li jingiebu l-permessi kollha tal-ERA.

67.3.3 Minuta 65.5.12 – Is-Sindku informa lill-membri li l-Fondazzjoni Nanniet Malta tixtieq li torganizza attivitajiet mal-Kunsill u għaldaqstant is-Sur Philip Chircop għandu jkun prezenti aktar tard f'din il-laqgħa sabiex jiddiskuti mal-membri tal-Kunsill.

67.4 Komunikazzjoni mis-Sindku

67.4.1 Is-Sindku informa lill-membri li l-Kunsill irċieva mingħand id-Dipartiment tal-Kunsill Lokali li wara li kienu saru l-intervisti mid-dipartiment kien hemm persuna waħda interessata għall-pożizzjoni ta' Segretarju Eżekuttiv u għaldaqstant issa l-pass li jmiss hu li issir l-intervista mill-Kunsill.

67.5 Rapporti / Korrispondenza

67.5.1 Is-Sindku informa lill-membri li l-Kunsill irċieva komunikat mingħand il-Fondazzjoni għall-Konservazzjoni tan-Naħla Maltija li hi rreġistrata mal-Uffiċċju tal-Kummissarju għall-Organizzazzjonijiet Volontarji (VO/2403) fejn qiegħda formalment bghatet ir-Regolamenti dwar il-Ħarsien ta' Speċi Protetti (Dikjarazzjoni ta' Speċi Nazzjonali), biex in-Naħla tal-għasel Maltija tiġi ddikjarat bħala l-Insett Nazzjonali.

Il-Membri qablu unanimament ma din l-inizzjattiva.

67.5.2 Is-Sindku informa lill-membri li l-Kunsill irċieva komunikat mingħand il-Kumitat Festi Esterni Santa Venera fejn jixtieq li bħal ma sar dawn l-aħħar snin, terġa tingħalaq Triq il-Kbira San Ġużepp għal waqt l-armor u ż-żarmar tal-pedestalli u l-istatwi ta' l-istess triq. Il-karozzi tal-linja jkunu jistgħu jithallew jgħaddu xorta waħda.



Id-dati huma fid-19 u l-21 ta' Lulju u fl-1 t'Awwissu, bejn il-5pm u l-10pm. Is-Sindku qal li l-Kunsill ikun irid ikopri l-ispiza tal-gwardjani lokali.

Wara diskussjoni kien hemm qbil sabiex l-imsemmija triq tingħalaq bejn is-6:00pm u il-10:00pm sabiex ma jkunx hemm inkonvenjent għas-sewwieqa.

67.5.3 Is-Sindku informa lill-membri li l-Kunsill irċieva komunikat mingħand is-Segratarjat għall-Gvern Lokali għall-inizjattiva ta' thawwil ta' sigra kommemorattiva li ser issir fix-xahar ta' Ottubru f'kull lokalità. F'dan ir-rigward jeħtieġu xi informazzjoni sabiex jordnaw is-sigar skont il-post fejn ser jiġu mħawwla.

Wara diskussjoni kien hemm qbil unanimu bejn il-membri sabiex din is-sigra tithawwel fi ġnien Romeo Romano nhar is-7 t'Ottubru 2023.

F'dan il-ħin is-Sindku talab sospensjoni tal-agenda sabiex is-Sur Philip Chircop mill-Fondazzjoni Nanniet Malta jkun jista' jgħamel l-intervent tiegħu mall-Membri preżenti.

Il-Membri qablu unanimament.

Is-Sur Chircop spjega fid-dettal ir-rwol tal-Fondazzjoni Nanniet Malta kemm lokalment kif ukoll internazzjonalment. Huwa kompla billi nforma lill-membri li qed isiru diversi laqgħat u attivatajiet lokalment bil-partecipazzjoni tal-Kunsill Lokali sabiex b'hekk f'kull lokalità tgħati l-importanza lin-nanniet li fis-socjeta' ta' llum għandhom rwol importanti fil-ħajja tal-familji Maltin. Is-Sur Chircop talab lill-Kunsill sabiex darba fix-xahar jagħmel użu mis-sala tal-Kunsill sabiex isiru laqgħat u attivatajiet għan-nanniet li jgħixu ġewwa Santa Venera. Ġie sugġerit sabiex dawn il-laqgħat jiskatta mit-Tnejn 5 ta' Ġunju 2023 u jsiru filgħaodu bejn 10:00am u 12:00pm.

Wara diskussjoni il-membri qablu ma dak li ġie propost mis-Sur Chircop f'isem il-Fondazzjoni Nanniet Malta.

67.5.4 Is-Sindku informa lill-membri li l-Kunsill irċieva petizzjoni mingħand ir-residenti li joqgħodu fi Triq Romeo Romano sabiex issir sleeping police minħabba li qed ikun hemm sewqan eċċessiv.

Wara diskussjoni l-membri qablu unanimament sabiex issir applikazzjoni ma' Transport Malta.

67.5.5 Is-Sindku informa lill-membri li r-Regjun laqa' it-talba tal-Kunsill sabiex il-latrina l-ġdida li ser issir fi ġnien Romeo Romano tkun awtomatika u għaldaqstant il-Kunsill ser igawdi mill-fondi li kien applika għalihom. F'dan ir-rigward is-Sindku qal li għat-tender li l-kunsill kien ħareġ kien applika offerant wieħed iżda l-istess tender ma kienx fiha fl-ispeċifikazzjonijiet li din ser tkun waħda awtomatika. Għaldaqstant is-Sindku qal li ser issir laqgħa ma' dan l-offerant ħalli naraw ikunx interessat f'din it-talba.

Il-Membri qablu unanimament.

67.5.6 Is-Sindku informa wkoll lill-membri li l-Kunsill irċieva komunikat li l-Kappillan kien ser jgħalaq 25 sena jqaddes u f'dan ir-rigward il-membri tal-KPP iddeċidew li



jorganizzaw xi haġa mingħajr ma jsir jaf hu u b'hekk qed jistiednu lill-Kunsill sabiex nhar is-Sibt 24 ta' Ġunju għall-quddiesa tas-6:30pm u wara niltaqgħu fuq iz-zuntier sabiex jinqasam cake tal-okkażżjoni.

67.5.7 Is-Sindku informa lill-membri li l-Kunsill irċieva mingħand Care Malta fejn ser tkun organizzata Nazzarenu Vassallo Award fejn ser ikunu rikonoxxuti l-hidma tal-anzjani fil-komunita. Wara diskussjoni l-membri qablu unanimament sabiex il-Kunsill jinnomina lis-Sur Stanley Spiteri li għas-sena 2023 kien ir-rebbieh taa' Ġieħ Santa Venera għall-hidma tiegħu fost l-anzjani tal-lokalita.

67.5.8 Is-Sindku informa lill-membri li l-Kunsill irċieva talba mingħand Santa Venera Lightnings fejn qed jitolbu no objection sabiex nhar l-Erbgħa 28 ta' Ġunju, 2023, il-Klabb jorganizza attivita' sajjija fi Triq il-Qalb Imqaddsa. Il-hinijiet tal-għeluq tat-triq huma mill-4:00pm sa' 12:00am u qed jitlob sabiex it-triq ikollha l-parking clearance matul il-ġurnata.

Il-membri qablu unanimament u ma sabux oġġezzjoni għaladarba t-triq ikun assistit mill-uffiċċjali tat-traffiku kif ukoll residenti jiġu notifikati permezz ta' ittra maħrughha mill-istess klabb.

67.5.9 Is-Sindku informa lill-membri li l-printer inxtara u ntgħażlet l-irħas kwotazzjoni li kienet tal-Scan PC Options Ltd u l-ispiza ammontat għal €236.

67.5.10 Is-Sindku informa lill-membri li *water dispenser* inxtrat u l-ispiza giet €240.

67.5.11 Is-Sindku informa wkoll lill-membri dwar il-proposta sabiex jiżdiedu l-parkeġġi fiz-zona tal-Palazz l-Aħmar. Wara diskussjoni bejn il-membri kien hemm qbil sabiex issir laqgħa ta' konsultazzjoni mar-residenti ta' Blokka "A", Triq tal-Palazz l-Aħmar u r-residenti ta' Triq il-Batterija.

67.5.12 Is-Sindku informa lill-membri li kien hemm talba mingħand is-Sur Owen Farrugia rapprezentant ta' Francis Busuttil & Sons Ltd sabiex jitwaħħlu *bollards* urġenti fil-kantunieri fi Trejqa tal-Ferrovija.

Wara diskussjoni bejn il-membri kien qbil unanimu sabiex minflok isiru *bollards* issir MC bay fil-kantuniera.


67.6 Items oħra ta' xogħol iehor tal-Kunsill Lokali li jkunu meħtieġa

67.6.1 Rendikont Finanzjarju Jannar 2023 sa Marzu 2023

Is-Sindku informa lill-membri tal-Kunsill li r-rendikont finanzjarju għadu ma kien lest għal din il-laqgħa minħabba l-fatt li kif kien ġie deċiż fl-aħħar laqgħa jibda juża Sage line 50 / Sage Cloud sabiex isiru l-postings u ma tintilifx l-ebda data.

F'dan ir-riward għadha qed issir il-*migration* ta' din id-*data* u għaldaqstant dan ir-rendikont għadu mhux lest.

67.6.2 Triq il-Kbira San Ġuzepp - Żviluppi



Is-Sindku informa lill-membri li hemm bzonn li tittiehed decizjoni rigward il-parkeġġ taht l-akkwadott. Is-Sindku qal li l-proposta tal-Perit ta' Infrastructure Malta kienet sabiex il-parkeġġ ma jsirx taht l-akkwadott izda jsir biswit u għaldaqstant it-triq jiġi jkollha parkeġġ fuq żewġ naħat.

Wara diskussjoni l-membri qablu sabiex ikunu infurmati Transport Malta dwar din id-decizjoni minhabba li għaladarba it-Triq ser tidjieg jista' jkun hemm problemi fuq l-immanniggar tat-traffiku.

Is-Sindku nforma wkoll lill-membri li residenti ta' Triq il-Kbira San Ġuzepp qed tkun cirkulata petizzjoni għall-fatt tal-ammont ta' parkeġġi li ntilfu minhabba l-iżvilupp li sar. Is-Sindku qal li kien ser jikkordina laqgħa mas-CEO ta' Infrastructure Malta sabiex tikun diskussa din il-materja.

67.7 Kunsiderazzjonijiet u Approvazzjonijiet tal-Iskeda tal-Pagamenti

67.7.1 L-Iskeda tal-pagamenti Nru 412 u Petty Cash ġew diskussi u approvati.

Skeda ta' pagamenti u Petty cash: Proponent: Is-Sur Joe Vella u Sekondant: Is-Sur Kursten Dimech.

67.8 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati

F'din il-laqgħa ma kienx hemm minuti preżentati.

67.9 Lista ta' Ilmenti

67.9.1 Il-Kunsill iddiskuta l-ilmenti segwenti

138	Irid ikollna petizzjoni minn dawk ir-residenti affettwati
140	Ma tistax issir
143	Iridu jinbidlu
144	Ħaddiema Assenjati
145	Work Order Grima & Sons
148	Transport Malta
149	Issir Talba lil Transport Malta
151	Ikun hemm ritratti ta' fejn eżatt
152	Contracts Manager
153	Xogħol sar minn Infrastructure Malta – ikun speċifikat liema blokka
154	Contracts Manager
155	Korrispondenza
156	Contracts Manager
157	Ħaddiema Assenjati
158	Ħaddiema Assenjati
159	Ħaddiema Assenjati
160	Ħaddiema Assenjati



161	Haddiema Assenjati
162	Haddiema Assenjati
163	Haddiema Assenjati
164	Haddiema Assenjati
165	Haddiema Assenjati/GO plc
166	Transport Malta
167	Transport Malta
168	Work Order Grima & Sons
169	Work Order Grima & Sons

67.11 Tmiem tal-Laqgħa u data tas-seduta li jmiss

Il-laqgħa intemmet fit-8:30pm u giet aġġornata għad-19 ta' Ġunju 2023, fil-5.30pm.

Stephen Sultana
Sindku

Michael Mifsud
Deputat Segretarju Eżekuttiv

Konfermati, illum 19 ta' Ġunju, 2023